

28-10-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి చదివించే జ్ఞానములో తాంత్రిక విద్యలు, అల్పకాల క్షుద్ర విద్యలు లేవు.

చదువులో ఛా-మంత్రాలతో పని జరగదు ”

ప్రశ్న:- దేవతలను తెలివిగలవారంటారు, మనుష్యులను అనరు - ఎందుకు?

సమా:- ఎందుకనగా దేవతలు సర్వగుణసంపన్నులు. మానవులలో ఏ గుణమూ లేదు. దేవతలు తెలివిగలవారు కాబట్టి మనుష్యులు వారిని పూజిస్తారు. వారి బ్యాటరీ పూర్తి శక్తివంతముగా (ఫుల్ ఛార్జ్ గా) ఉంది. అందుకే వారిని సంపన్నలు(Worth Pound) అని అంటారు. బ్యాటరీ డిస్-ఛార్జ్ అయినప్పుడు పైసకు(Worth Penny) సమానమైనవారని అంటారు. అనగా తెలివితేలినివారని అర్థము.

ఓంశాంతి. తండ్రి పిల్లలకు - ఇది ఒక పాఠశాల, ఇది చదువు అని తెలుపుచున్నారు. ఈ విద్య (చదువు) ద్వారా ఈ (లక్ష్మీనారాయణుల) పదవి ప్రాప్తిస్తుంది. దీనిని పాఠశాల లేక విశ్వవిద్యాలయము అని తెలుసుకోవాలి. దూర-దూరముల నుండి చదువుకొనుటకు ఇక్కడకు వస్తారు. ఏమి చదువుకుంటారు? లక్ష్యము బుద్ధిలో ఉంది. మనము చదువుకొనుటకు వస్తాము. చదివించేవారిని టీచరు అని అంటారు. భగవంతుడు చెప్పిందే గీత. ఇతర ఏ మాట లేదు. గీతను చదివించేవారి పుస్తకముంది. కానీ పుస్తకములో చదివి చెప్పురు. చేతిలో ఏ గీతా లేదు. ఇది భగవానువాచ. మానవులను భగవంతుడని అనరు. అత్యంత శ్రేష్ఠమైనవారు భగవంతుడు. మూలవతనము, సూక్ష్మవతనము, స్థూలవతనము - ఇవన్నీ కలిపి విశ్వమని అంటారు. నాటకము సూక్ష్మవతనములో గాని, మూలవతనములో గాని జరగదు. నాటకము ఇచ్చటనే జరుగుతుంది. 84 జన్మల చక్రము కూడా ఇచ్చటనే నడుస్తుంది. దీనినే 84 జన్మల నాటక చక్రము అని అంటారు. ఇది తయారైన డ్రామా. ఇవన్నీ బాగా అర్థము చేసుకునే విషయాలు. ఎందుకనగా అత్యంత శ్రేష్ఠమైన భగవంతుని మతము(సలహా) మీకు లభిస్తుంది. ఇతరమేదియూ లేదు. ఆ ఒక్కరినే సర్వశక్తివంతుడు, ప్రపంచమంతటికీ సర్వశక్తివంతమైన అధారిటీ(అధికారి) అని అంటారు. అధారిటీకి అర్థము కూడా వారే స్వయముగా తెలుపుతున్నారు. ఈ మానవులకు తెలియదు ఎందుకనగా అందరూ తమోప్రధానముగా ఉన్నారు. దీనిని కలియుగము అని అంటారు. అంతేగాని కొంతమందికి సత్యయుగము, కొంతమందికి కలియుగము, కొంతమందికి త్రేతాయుగము కాదు. ఇప్పుడుండేది నరకము. అందువలన మా వద్ద సంపద, ధనముంది కావున మాకిది స్వర్గము అని అనరాదు. అలా ఉండుటకు వీలు లేదు. ఇది తయారైన నాటకము. సత్యయుగము గడచిపోయింది. ఇప్పుడుండుటకు వీలు లేదు. ఇవన్నీ అర్థము చేసుకొను విషయాలు. తండ్రి కూర్చుని అన్ని విషయాలు తెలిపిస్తున్నారు. సత్యయుగములో వీరి రాజ్యముండేది. అప్పుడు భారతీయులను సత్యయుగ నివాసులు అనేవారు. ఇప్పుడు కలియుగ నివాసులని అంటారు. సత్యయుగములో ఉంటే దానిని స్వర్గమనేవారు. అంతేకాని నరకమును కూడా స్వర్గమని అనరు. మానవులకు వారి వారి మతములనేకమున్నాయి. ధనమిచ్చే అల్పకాలిక సుఖముంటే మేము స్వర్గములో ఉన్నామని అనుకుంటున్నారు. నా వద్ద చాలా సంపద ఉంది అందువలన నేను స్వర్గములో

ఉన్నాననుకుంటారు. కానీ ఇది స్వర్ణము కాదని వివేకము చెప్తుంది. ఇది నరకమే నరకము. ఎవరి వద్దనైనా 10-20 లక్షలున్నాయనుకోండి. కానీ ఇది రోగుల ప్రపంచము. సత్యయుగమును రోగ రహిత ప్రపంచము అని అంటారు. ప్రపంచమేమో ఇదే. సత్యయుగములో ఈ ప్రపంచమును యోగీ ప్రపంచమని అంటారు. కలియుగమును భోగీ ప్రపంచమని అంటారు. అచ్చట ఉన్నవారు యోగులు. ఎందుకనగా అచ్చట వికారాల భోగవిలాసాలుండవు. ఇది పాఠశాల. ఇందులో శక్తి యొక్క మాటే లేదు. టీచరు శక్తి ఏమైనా చూపుతారా? మేము ఫలానా అవుతామనే లక్ష్యముంటుంది. మీరు ఈ చదువు ద్వారా మానవుల నుండి దేవతలుగా అవుతారు. అంతేకాని ఇంద్రజాలము, ఛూ - మంత్రము, క్షుద్ర శక్తుల సిద్ధుల మాటే లేదు. ఇది పాఠశాల. పాఠశాలలో తాంత్రిక విద్యలుంటాయా? చదవుకొని కొంతమంది డాక్టరుగా, కొంతమంది లాయర్లుగా అవుతారు. ఈ లక్ష్యానారాయణలు కూడా మానవులే. కానీ పవిత్రముగా ఉండేవారు. అందుకే వారిని దేవీ దేవతలని అంటారు. పవిత్రమయ్యే తీరాలి. ఇది పతిత పాత ప్రపంచము.

ఈ ప్రపంచము పాతదగుటకు లక్షల సంవత్సరాలు పడుతుందని మానవులు అనుకుంటారు. కలియుగము తర్వాతనే సత్యయుగము వస్తుంది. ఇప్పుడు మీరు సంగమ యుగములో ఉన్నారు. దీనిని గురించి ఇతరులకెవ్వరికీ తెలియదు. సత్యయుగమునకు లక్షల సంవత్సరాలంటారు. ఈ విషయాలను తండ్రి వచ్చి తెలిపిస్తున్నారు. వారిని సుప్రీమ్(అత్యంత శ్రేష్ఠము) అని అంటారు. ఆత్మల తండ్రిని 'బాబా' అని అంటారు. అంతకంటే వేరే పేరు లేదు. బాబా పేరు శివుడు. శివుని మందిరాలకు కూడా వెళ్తారు. పరమాత్మ శివున్ని నిరాకారమనే అంటారు. వారికి మానవ శరీరము లేదు. ఆత్మలైన మీరిచ్చట పాత్రను అభినయించుటకు వస్తారు. అప్పుడు మీకు మానవ శరీరము లభిస్తుంది. ఆయన శివుడు. మీరు సాలిగ్రామములు. శివుడు, సాలిగ్రామముల పూజ కూడా జరుగుతుంది. ఎందుకనగా చైతన్యములో ఉండి వెళ్లారు. ఏదో మేలు చేసి వెళ్లారు కాబట్టి వారిని మహిమ చేస్తారు లేక పూజిస్తారు. పూర్వ జన్మలను గురించి ఎవ్వరికీ తెలియదు. ఈ జన్మలో మహిమ చేస్తారు. దేవీ దేవతలను పూజిస్తారు. ఈ జన్మలో చాలామంది నాయకులు కూడా తయారయ్యారు. ఉండి వెళ్లిన మంచి మంచి సాధువులు - సత్పురుషుల పేరు ప్రతిష్ఠలకై స్థాంపులు కూడా తయారు చేస్తారు. కానీ ఇక్కడ అందరికంటే గొప్ప పేరు ఎవరిది? అందరికంటే గొప్పవారెవరు? ఉన్నతోన్నతులైన వారు ఒక్క భగవంతుడే. ఆయన నిరాకారులు. వారి గొప్పతనము పూర్తి ప్రత్యేకమైనది. దేవతల మహిమ వేరు, మానవుల మహిమ వేరు. మానవులను దేవతలని అనరు. దేవతలలో అన్ని గుణాలు ఉండేవి. లక్షీ-నారాయణులు ఇచ్చట ఉండి వెళ్లెపోయారు కదా. వారు పవిత్రులుగా ఉండేవారు, విశ్వాధికారులుగా ఉండేవారు. వారిని పూజిస్తారు. అపవిత్రులను పూజ్యులని అనరు. సదా అపవిత్రులు పవిత్రులను పూజిస్తారు. కన్య పవిత్రముగా ఉన్నప్పుడు పూజింపబడుతుంది. పతితమైన తర్వాత అందరి పాదాలకు నమస్కరించవలసి వస్తుంది. ఇప్పుడు అందరూ పతితముగానే ఉన్నారు. సత్యయుగములో అందరూ పావనముగా ఉండేవారు. అది పవిత్ర ప్రపంచము. కలియుగము పతిత ప్రపంచము. పతితమైనప్పుడే పతితపావనుడైన తండ్రిని పిలుస్తారు. పవిత్రులుగా ఉన్నప్పుడు పిలువరు. తండ్రి స్వయముగా చెప్తున్నారు - నన్ను సుఖములో

ఎవ్వరూ స్పృతి చేయరు. ఇది భారతదేశ విషయమే. భారతదేశములోనే తండ్రి వస్తారు. భారతదేశమే ఇప్పుడు పూర్తి పతితమై ఉంది. భారతదేశమే ఒకప్పుడు పవిత్రముగా ఉండేది. పవిత్ర దేవతలను చూడాలనుకుంటే మందిరాలకు వెళ్లి చూడండి. దేవతలందరూ పావనులే. వారిలో ముఖ్యమైన వారిని మందిరాలలో చూపుతారు. ఈ లక్ష్మీనారాయణుల రాజ్యములో అందరూ పవిత్రముగా ఉండేవారు. యథా రాజా - రాణి తథా ప్రజా. అందరూ 'ఓ పతితపావనా రండి' అని పిలుస్తూ ఉంటారు. సన్యాసులు కృష్ణుని ఎప్పుడూ భగవంతుడని కానీ, బ్రహ్మము అని గానీ అంగీకరించరు. వారు నిరాకారమునే భగవంతునిగా భావించి పూజిస్తారు. వారి పేరు శివుడు. ఆత్మలైన మీరు ఇచ్చటకు వచ్చి శరీర ధారణ చేసినప్పుడు మీకు పేరు పెడతారు. ఆత్మ అవినాశి, శరీరము వినాశి. ఆత్మ ఒక శరీరమును వదలి మరొకటి తీసుకొంటుంది. 84 జన్మలు కావాలి కదా. 84 లక్షలు కాదు. తండ్రి తెలియజేస్తున్నారు - ఈ ప్రపంచమే సత్యయుగములో కొత్తదిగా ఉండేది. ధర్మయుక్తముగా ఉండేది. ఈ ప్రపంచమే మరలా అధర్మయుక్తముగా అవుతుంది. అది సత్యఖండము. అందరూ సత్యము చెప్పేవారే ఉంటారు. భారతదేశమును సత్యఖండమని అంటారు. అసత్యఖండమే మరలా సత్యఖండముగా అవుతుంది. సత్యమైన తండ్రి వచ్చి సత్యఖండమును తయారు చేస్తారు. వారిని సత్యమైన చక్రవర్తి, సత్యము(ట్రూత్/ Truth) అని అంటారు. ఇది అసత్య ఖండము. మానవులు చెప్పేదంతా అసత్యము. దేవతలు తెలివిగలవారు. తెలివిగలవారు, తెలివిహీనులు అని అంటారు కదా! తెలివిగలవారుగా ఎవరు చేస్తారు? తెలివిహీనులుగా ఎవరు చేస్తారు? దీనిని కూడా తండ్రి తెలిపిస్తున్నారు. తెలివిగలవారు సర్వగుణ సంపన్నులు. వారిని తయారు చేయువారు తండ్రి. వారే స్వయముగా వచ్చి తమ పరిచయమునిస్తున్నారు. ఆత్మలైన మీరు ఇచ్చటకు వచ్చి శరీరములో ప్రవేశించి పాత్ర ఎలా చేస్తున్నారో, నేను కూడా ఒక్కసారి మాత్రమే ఇతనిలో ప్రవేశిస్తాను. వారొక్కరే అని మీకు తెలుసు. వారినే సర్వశక్తివంతులని అంటారు. సర్వశక్తివంతులనందగిన మానవులెవ్వరూ లేరు. లక్ష్మీ-నారాయణులను కూడా అలా అనరు. ఎందుకనగా వారికి కూడా శక్తినిచ్చేవారు వేరొకరున్నారు. పతిత మనుష్యులలో శక్తి ఉండదు. ఆత్మలో ఉన్న శక్తి నెమ్మది నెమ్మదిగా తగ్గుతూ వస్తుంది. అనగా ఆత్మలో గల సత్యోప్రధాన శక్తి, తమోప్రధాన శక్తిగా మారుతుంది. ఎలాగైతే పెట్రోలు అయిపోతే కారు నిలిబడిపోతుందో అలా నిలిచిపోతుంది. ఈ బ్యాటరీ మాటిమాటికి డిస్‌ఛార్జ్ కాదు. అందుకు పూర్తి సమయము పడుతుంది. కలియుగము అంతిమ సమయములో బ్యాటరీ చల్లబడుతుంది. ప్రారంభములో సత్యోప్రధానముగా ఉండి విశ్వానికి అధికారులుగా ఉండేవారు. ఇప్పుడు తమోప్రధానమైనందున శక్తి క్షీణించింది. శక్తి లేకుండా పోయింది. పైసాకు కొరగాకుండా(వర్త్‌నాట్‌ఎ పెనీ/ Worth Not a Penny) తయారవుతారు. భారతదేశములో దేవీ దేవతా ధర్మమున్నప్పుడు సంపన్నులుగా ఉండేవారు. ధర్మమునే శక్తి (రిలిజియన్ ఈజ్ మైట్/Religion is Might) అని అంటారు. దేవతా ధర్మములో శక్తి ఉంది. దేవతలు విశ్వానికి అధికారులు. ఏ శక్తి వారికున్నది? యుద్ధము చేయు శక్తి కాదు. సర్వశక్తివంతుడైన తండ్రి నుండి శక్తి లభిస్తుంది. శక్తి అంటే ఏమిటి?

తండ్రి తెలిపిస్తున్నారు - మధురాతి మధురమైన పిల్లలారా! ఆత్మలైన మీరు సత్యోప్రధానముగా

ఉండేవారు. ఇప్పుడు తమోప్రధానముగా ఉన్నారు. విశ్వరాజ్యాధికారులుగా ఉండే మీరు విశ్వానికి బానిసలయ్యారు. పంచ వికారాల రూపములో రావణుడు మీ శక్తినింతా లాక్కున్నాడు. అందువలన భారతీయులు పూర్తిగా నిరుపేదలయ్యారు. సైన్యవారికి చాలా శక్తి ఉందని భావించకండి. అది శక్తి కాదు. ఇది ఆత్మిక శక్తి. సర్వశక్తివంతులైన తండ్రితో యోగము జోడించినందున శక్తి లభిస్తుంది. ఇప్పుడు సైన్య(విజ్ఞానము), సైలెన్స్(శాంతి)కు మధ్య యుద్ధమున్నట్లుంది. మీకు సైలెన్స్ ద్వారా బలము లభిస్తుంది. సైలెన్స్ బలము ద్వారా మీరు సైలెన్స్ ప్రపంచానికి వెళ్లిపోతారు. తండ్రిని స్మృతి చేసి స్వయాన్ని శరీరము నుండి వేరు చేస్తున్నారు. భక్తిమార్గములో భగవంతుని వద్దకు వెళ్లుటకై మీరు చాలా తలలు బాదుకున్నారు. కానీ సర్వవ్యాపి అనుకున్నందున మార్గము ఏ మాత్రము లభించలేదు, తమోప్రధానమైపోయారు. ఇది చదువు. చదువును శక్తి అని అనరు. తండ్రి అంటున్నారు - మొదట మీరు పవిత్రులు కండి. తర్వాత సృష్టి చక్రము ఎలా తిరుగుతూ ఉందో, దాని జ్ఞానమంతా తెలుసుకోండి. జ్ఞానసాగరులు తండ్రి ఒక్కరు మాత్రమే. ఇందులో శక్తి మాటే లేదు. సృష్టి చక్రము ఎలా తిరుగుతూ ఉందో పిల్లలకు తెలియదు. మీరు పాత్రధారులు, నటులు కదా. ఇది అనంతమైన(బేహద్) డ్రామా. మనుష్యులు చేయు డ్రామాలో పాత్రధారులు మార్పు కావచ్చు. ఇప్పుడు సినిమాలు తయారయ్యాయి. సినిమాను ఉదాహరించి తెలుపుటకు తండ్రికి కూడా చాలా సులభము. ఆ సినిమా చిన్నది. ఇది చాలా పెద్దది. నాటకములో పాత్రధారులను మొదలైన వాటిని మార్పు చేయవచ్చు. కానీ ఇది అనాది డ్రామా. ఒక్కసారి షూటింగ్(చిత్రీకరణ) జరిగిపోయినది. ఇప్పుడే మాత్రము మార్పు చేయలేరు. ఈ ప్రపంచము ఒక బేహద్ సినిమా. శక్తి మాటే లేదు. అంబా దేవిని శక్తి అని అంటారు. కానీ ఆమెకు పేరేమో ఉంది. అయితే ఆమెను అంబ అని ఎందుకు అంటారు? ఏ కార్యము నిర్వహించి వెళ్లారు? అత్యంత శ్రేష్ఠులు అంబ మరియు లక్ష్మీ అని ఇప్పుడు మీకు తెలుసు. అంబనే తర్వాత లక్ష్మీగా అవుతుంది. ఇది కూడా పిల్లలైన మీరు మాత్రమే అర్థము చేసుకుంటారు. మీరు జ్ఞాన సంపన్నులుగా అవుతారు. అంతేకాక మీకు పవిత్రతను కూడా నేర్చుతారు. ఆ పవిత్రత అర్థకల్పము కొనసాగుతుంది. మరలా ఆ తండ్రి వచ్చి పవిత్రతకు దారి చూపుతారు. వారిని పిలిచేది కూడా ఇప్పుడే - మీరు వచ్చి మార్గము చూపండి - అంతేకాక మార్గదర్శకులు(గైడ్)గా కూడా కండి అని పిలుస్తారు. వారు పరమ ఆత్మ. సుప్రీమ్(అత్యంత శ్రేష్ఠమైన) చదువు ద్వారా ఆత్మ కూడా సుప్రీమ్గా అవుతుంది. సుప్రీమ్ అని పవిత్రముగా ఉన్నవారిని అంటారు. ఇప్పుడు మీరు పవిత్రులుగా ఉన్నారు. తండ్రిమో సదా పవిత్రులు. వ్యతాసము ఉంది కదా! సదా పవిత్రులైన ఆ తండ్రి వచ్చి అందరికీ వారసత్వమునిచ్చి నేర్పిస్తారు. వారు స్వయముగా వచ్చి నేను మీ తండ్రిని అని అంటున్నారు. నాకు రథము కావాలి. రథము లేకుంటే ఆత్మ ఎలా మాట్లాడుతుంది? రథముగా ప్రసిద్ధి గాంచింది. భాగ్యశాలి రథమని గాయనము చేస్తారు. భాగ్యశాలి రథము మనుష్య రథము. గుర్రపు బండి కానే కాదు. మనుష్యులకు తెలిపాలంటే మానవ రథమే కావాలి. వారు గుర్రపు బండిలో కూర్చున్నట్లు చూపించారు. భాగ్యశాలీ రథమని మనిషిని అంటారు. ఇచ్చట కొన్ని జంతువులకు చాలా మంచి సేవ జరుగుతూ ఉంది. మనుష్యులకు కూడా అంత సేవ జరగదు. కుక్కలను ఎంతగానో ప్రేమిస్తున్నారు. గుఱ్ఱాలను, ఆవులను కూడా చాలా ప్రేమిస్తున్నారు.



కుక్కల ఎగ్జిబిషన్లు కూడా జరుగుతూ ఉంటాయి. ఇటువంటివి అచ్చట(సత్యయుగములో) ఉండవు. లక్ష్మీనారాయణులు కుక్కలను పెంచుతూ ఉంటారా? ఈ సమయంలో మానవులంతా తమోప్రధాన బుద్ధి కలిగి ఉన్నారని పిల్లలైన మీకు తెలుసు. వారిని సతోప్రధానముగా తయారు చేయాలి. అచ్చట గల గుఱ్ఱాలు మొదలగు వాటికి మానవులు సేవ చేసే అవసరముండదు. మీ పరిస్థితి ఎలా తయారయ్యిందో గమనించండి. రావణుడు మిమ్ములను ఇలా తయారు చేశాడు. అతను మీ శత్రువు. కానీ ఈ శత్రువు ఎప్పుడు జన్మిస్తాడో మీకు తెలియదు. శివుని జన్మ గురించి కూడా తెలియదు. అలాగే రావణుని జన్మ గురించి కూడా తెలియదు. త్రేతా యుగపు అంత్యము, ద్వాపర యుగపు ఆదిలో రావణుడు వస్తాడని తండ్రి చెప్పున్నారు. అతనికి 10 తలలు ఎందుకు చూపించారు? ప్రతి సంవత్సరము ఎందుకు తగులబెట్టున్నారు? ఇది కూడా ఎవ్వరికీ తెలియదు. ఇప్పుడు మీరు మానవుల నుండి దేవతలుగా తయారగుటకై చదువుచున్నారు. చదవనివారు దేవతలుగా కాలేరు. వారు మరలా రావణ రాజ్యము ప్రారంభమైన తర్వాత వస్తారు. మనము దేవతా ధర్మమునకు చెందినవారమని, ఇప్పుడు మరలా ఆ ధర్మ స్థాపన జరుగుతున్నదని మీకు తెలుసు. తండ్రి అంటున్నారు - నేను ప్రతి 5 వేల సంవత్సరముల తర్వాత వచ్చి మిమ్ములను ఇదే విధముగా చదివిస్తాను. ప్రస్తుతము ఈ సృష్టి వృక్షమంతా పాతదైపోయింది. క్రొత్తదిగా ఉన్నప్పుడు ఒకే దేవీ దేవతా ధర్మముండేది. తర్వాత నెమ్మది-నెమ్మదిగా దిగజాలిపోతూ వచ్చారు. ఆ తండ్రి మీకు 84 జన్మల లెక్కాచారమంతా తెలుపుచున్నారు. వారు జ్ఞానసాగరులు కదా. అచ్చా!

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. సైలెన్స్ బలమును(శాంతి శక్తిని) జమ చేసుకోండి. సైలెన్స్ బలముతో సైలెన్స్ ప్రపంచానికి వెళ్లాలి. తండ్రి పృథి ద్వారా శక్తి తీసుకొని బానిసత్వము(అధీనత) నుండి విడుదల కావాలి. అధికారులుగా తయారవ్వాలి.
2. సుప్రీమ్(పరమాత్మ) చదువును చదువుకొని ఆత్మను శ్రేష్ఠముగా చేసుకోవాలి. పవిత్రతా మార్గములో నడచి, పవిత్రులై ఇతరులకు మార్గమును చూపాలి, మార్గదర్శకులుగా కావాలి.

సోగ్గన్ :- “ మీ పవర్ ఫుల్ స్థితిలో స్థితమై మనసు ద్వారా సేవ చేయు నంబర్ వన్ సేవాధారులు కండి ”

ఒకవేళ ఎవరికైనా వాచా సేవ చేయు అవకాశము లభించకున్నా కూడా మనసా సేవ చేయు అవకాశము సదా ఉండనే ఉంటుంది. అన్నింటికంటే పెద్ద సేవ, శక్తిశాలి సేవ మనసా సేవనే. వాచా సేవ చేయుటకు చాలా సహజము. కానీ మనసా సేవ చేయుటకు మొదట స్వయంను శక్తిశాలీగా చేసుకొనుట చాలా అవసరము. వాచా సేవ అయితే మీ స్థితి హెచ్చు-తగ్గులైనప్పటికీ చేయవచ్చును కానీ మనసా సేవ అలా జరగదు. ఎవరు తమ శ్రేష్ఠ స్థితి ద్వారా సేవ చేస్తారో వారే నంబర్ వన్ సేవాధారులై ఫుల్ మార్కులు తీసుకోగల్గుతారు.

సోగ్గన్ :- “ లౌకిక కార్యము చేస్తున్నప్పటికీ అలౌకికతను అనుభవము చేయుటే సమర్పణగుట ”